

محمد ﷺ خاتمة النبيين – اللغة البشتو

د نبي كريم ﷺ د ژوند مختصر حالات



المكتب التعاوني للدعوة والإرشاد
ونوعية الجاليات بالزلفي

محمد ﷺ خاتم النبيين

أعدده وترجمه للغة البشتو

المكتب التعاوني للدعوة والإرشاد و توعية الجاليات بالزلفي

الطبعة الأولى: ١٤٣٩/٨ هـ

المكتب التعاوني للدعوة والإرشاد وتوعية الجاليات بالزلفي (ح)
فهرسة مكتبة الملك فهد الوطنية أثناء النشر
المكتب التعاوني للدعوة والإرشاد وتوعية الجاليات بالزلفي
محمد ﷺ خاتم النبيين - الزلفي، ١٤٣٩ هـ

ردمك: ٥-١٤-٣-٨٢٤٣-٦٠٣-٩٧٨

(النص باللغة البشتو)

١- محمد ﷺ خاتم النبيين ٢- السيرة النبوية أ- العنوان

١٤٣٩/٦٣٦٠

ديوي ٢٣٩

رقم الايداع: ١٤٣٩/٦٣٦٠

ردمك: ٥-١٤-٣-٨٢٤٣-٦٠٣-٩٧٨

د خوږ نبی کریم ﷺ د ژوند مختصر حالات

د نبوت نه مخکېني د عربو حالت :

پدې دور کېني د عربو مشهور دين بت پرستی وه ځکه چه عربو دين ابراهيمی پريښوسته وو او بت پرستی کېني اخته شوی وو، دې دور ته د جاهليت دور وئيلے شی، د الله تعالی نه علاوه چه د کومو بتانو عبادت کيدو د هغه نومونه دادی :لات، عزی، مناة، او هبل، د بعضو عربو دين يهوديت، عيسائيت او مجوسيت هم وو، ډير لږ خلق په ملت ابراهيمی باندے قائم وو .

د ژوند د تيږولو اسباب :

اکثر به خانه بدوش وو صحراؤنو کېني اوسيدل او عام څاروی ساتل او د هغوی څرول ئے کسب وو او کلو ښارونو کېني اوسيدونکی خلق زميداری او تجارت کېني مشغوله وو، د اسلام د راتللو نه مخکېني مکه مکرمه د جزيره عرب دپاره د تجارت لوي مرکز وو، طائف او مدينه مشهور ښارونه

وو، پدې معاشره کېنې ظلم اوزياتې ډير وو، د کمزورو حق چا نه منلو، ژوند ئې جينکې به ئې په زمکه کېنې خخولې، عزتونه به لوټ کيدل، زورورو به د کمزورو حق په زبردستې سره خورلو، بې شماره بنځو سره به نکاح کيدله، زنا عام رواج وو، په وره وره خبره به د قبيلو ترمينځ جنگونه کيدل، کله به يوه قبيله خپل مينځ کېنې جنگ کولو، دا د اسلام د راتلونو مخکېنې د جزيره عربې مختصر غوندې تصوير دے.

د ذبيحينو (دوه حلال شوي) کسانو ځوي :

تولو قريشو به د عبد المطلب په مقابله کي په خپلو اولادو او مالداري سره فخر کولو نو ددې وجې نه عبد المطلب يوه ورځ نذر منلې وو چه کچرته الله تعالی ماله لس (۱۰) نارينه بچي راکړل، نو زه به پکېنې يو د خپلو آلهو د رضا کولو دپاره ذبح کوم، د عبد المطلب دا آرمان پوره شو، الله تعالی ورله لس (۱۰) نارينه اولاد ورکړل چه يو پکېنې د نبی کریم ﷺ پلار عبد الله وو، کله چه عبد المطلب خپل نذر پوره کول وغوښتل، نو د ځامنو ترمينځ ئې قرعه اندازي وکړه، نو د عبد الله نوم راووتلو، عبدالمطلب چه کله د عبد الله د ذبح کولو اراده وکړه، نو خلق راجمع شول چه عبد المطلب ددې

کار نه منع کړی، هسه نه چه دا کار په خلقو کښې رواج جوړ نه شی، بالاخر پدې فیصله وشوه چه د عبد الله او د لسو (۱۰) اوبنانو ترمینځ به قرعه واچوی، پدې طریقه به دا د عبد الله فدیة جوړه شی، قرعه ئې چه واچوله نو د عبدالله نوم راووتلو، نو هغوی د اوبنانو عدد دوچنده کړلو، بیا هم نوم د عبد الله راغی، پدې طریقه ئې اوبنان ډیرول ډیرول او قرعه کښې به نوم د عبدالله راوتلو تردې چه د اوبنانو تعداد سل (۱۰۰) شو، نو بیا د اوبنانو نوم راوختلو، عبد المطلب سل اوبنان ذبح کړل د عبدالله په فدیة کښې، د نورو ځامنو په نسبت عبد الله پلار ته ډیر گران وو، او خاصکر د سلو اوبنانو د فدئې نه پس ئې ورسره ډیره مینه کوله، عبد المطلب د خپل ځوی عبد الله دپاره د بنی زهره قبیلې د یوې جینئ آمنه بنت وهیب انتخاب وکړو، او د هغې سره ئې ورله نکاح وکړه، آمنه بی بی حامله شوله، ددې د حمل نه درې میاشتې پس عبد الله د تجارتي قافلې سره د شام په طرف روان شو، واپسئ کښې بیمار شو، چونکه بنی نجار دده ماماگان وو مدینه کښې نو هلته ایسار شو تردې چه وفات شو او هلته دفن شو.

د حمل ورځې پوره شوې او نبی کریم ﷺ دگل په ورځ (یوم الاثنین) باندې پیدا شولو، البته د تاریخی اختلاف د وجې نه د نبی کریم ﷺ د پیدائش صحیح میاشت او ورځ معلومه نده، د یو روایت مطابق د نبی کریم ﷺ پیدائش په ۹ ربیع الاول باندې شوې دے، د دویم روایت مطابق ۱۲ ربیع الاول دے، د دریم روایت مطابق رمضان کښې پیدا شویدے، ددے نه علاوه هم نور روایتونه موجود دی، دا واقعه ۵۷۱ هـ کښې راغلے وه، دے کال ته (عام الفیل) هم وائی، پدے کال باندے ابرهه د هاتیانو سره په مکه حمله کړے وه چه الله ذلیلہ کړے وو.

د هاتیانو واقعه :

یمن کښې د نجاشی بادشاه د طرفنه گورنر ابرهه وکتل چه عرب مکه ته ځی، او د خانه کعبه طواف کوی، او حج کوی، د هغه عزت کوی، او د لرے لرے نه راځی، نو ده په صنعاء کښې یوه لویه کنیسه جوړه کړه، دے دپاره چه خلق د مکه په ځای د حج دپاره صنعاء ته راځی، نو د کنانه قبیلے یو سرے خبر شو نو هغه د شپے لارو او دغه کنیسی ته ننوتو او د هغه دیوالونه ئے په گندگۍ باندے ولرل، هرکله

چه ابرهه ددے خبرے نه خبر شو نو د غصے نه لمبه شو، او شپيته زره (۶۰۰۰۰) لښکر ئے تيار کړو، او ورسره نهه (۹) هاتيان وو، دا لښکر د مکه مکرمة په طرف روان شو چه خانه کعبه وړانه کړی او هغه ونړوی. د ټولو نه غټ هاتی ئے د خپل ذاتی استعمال دپاره خاص کړو چه دا لښکر د مکه مکرمة خوا ته ورسیدو لږ ایسار شو او بیا ئے مکه ته د داخلیدو حکم وکړو، لیکن هغه غټ هاتی کیناستو، او مخکښې نه تللو کله چه بل طرفته وړله مخ کړو نو په تیزی سره به تللو، لیکن چه کله به ئے وړله مخ د خانه کعبے طرفته کړو نو کیناستو به او مخکښې به نه تللو، دا خلق پدے پریشانئ کښې وو چه الله تعالی د مارغانو یو لښکر راولیږلو چه په جهنم کښې پاخه شوو کانږو باندے ئے ویشتل، د هر مارغه سره درے درے کانږی وو، یو په خوله کښې او دوه په خپو کښې، د چنږے په مقدار یو یو کانږے وو، څوک چه به په کانږی ولگیدو د هغه اندامونه به رژیډل، او بالآخر به مړ شو، د مکه قریش یو طرفته او بل طرفته تختیدلی وو، څوک په غرونو کښې پټ شوی وو، چه ددے غټ لښکر نه ځان بچ کړی هرکله چه ورته معلومه شوله

چه د لښکر ډیر بد حال دے نو پوره په امن سره خپلو کورونو ته راغلل، دا واقعه د نبی کریم ﷺ د پیدائش نه تقریبا (۵۰) ورځے مخکښې شوے وه .

د نبی کریم ﷺ پالنه او رضاعت (تے رودل) :

نبی کریم ﷺ د پیدائش نه پس د ابو لهب وینځے ټوبیه ورله پئ ورکول، ددے نه مخکښې د نبی کریم ﷺ تره حمزه بن عبد المطلب له ئے پئ ورکړی وو، ددے وجه نه حمزه رضی الله عنه د نبی کریم ﷺ رضاعی ورور هم وو، د عربو دا طریقه وه چه ماشوم به پیدا شو نو بانډو ته ئے د پیوو دپاره لیرلو چه قوي بدن ئے جوړ شي، او صحیح تربیت ئے وشي، او فصیحه عربی یاده کړی، ددے مقصد دپاره نبی کریم ﷺ هم بانډو ته نقل شو، په دغه دور کښې د بنی سعد قبیلے زاناه مکے ته د ماشومانو دپاره راغلی وو، ټولو زنانو نبی کریم ﷺ پرینودلو ځکه چه یتیم دے، حلیمے سعديے هم اول پرینودو لیکن داسے یو ماشوم ئے پیدا نه کړو چه د دوی د غریبے بوج کم کړی، دوباره نبی کریم ﷺ ئے په کمه مزدورئ بانده د ځان سره واغستلو، او کور ته ئے راوستلو، حلیمه د خپل خاوند سره یو کمزوری خره بانده مکے مکرمے ته راغله

وہ، واپسئ کنبې د حلیمے په غیره کنبې محمد رسول الله ﷺ دے، دغه کمزورے خره تیز تیز منزل کوی، تردے پورے چه د ټولو سورلو نه مخکنبې شوله، ټولو ملگرو ورته تعجب کوو، حلیمه بی بی بیان کوی چه زما سینو کنبې پی نه وو، زما خپل ځوی به هم د لورې د وجه نه ژړل، د کله نه مے چه نبی کریم ﷺ ته پی ورکول شروع کړل، زما په سینو کنبې ډیر پی پیدا شو بیا فرمائی: چه په بنی سعد قبیله کنبې خشک سالی وه، د کله نه چه دا مبارک بچے دے زمکے ته د پیوو دپاره راوستے شو نو دا زمکه سرسبز شوله، څاروی ساربه شول، او حالت ئے ځائسته شو، نبی کریم ﷺ د حلیمے سره دوه کاله تیر کړل، حلیمے به ددے ماشوم ډیر خیال ساتلو، دوه کاله تیریدو نه پس حلیمے نبی کریم ﷺ د ځان سره کړو، او د خپل مور او نیکه خواله ئے مکه مکرمے ته راوستلو، چونکه حلیمے د نبی کریم ﷺ برکت لیدلے وو، نو د آمنے نه ئے دوباره مطالبه وکړه چه محمد ﷺ به دوباره زما سره اوسپری، آمنے ددے خبره ومنله، حلیمے دوباره دے یتیم ماشوم لره بنی سعد قبیلے علاقه ته راوستلو، چه ډیره خوشحالی ئی کوله او نیک بخته وه.

د شق صدر (د سینے سپریدو) واقعہ :

د نبی کریم ﷺ عمر تقریباً څلور کاله وو چه یوه ورځ نبی کریم ﷺ د خپل رضاعی ورور (د حلیمے ځوی) سره لوبه کوله، د کور نه لږ لرے د حلیمے ځوی په منډه منډه راغے، په مخ باندے ئے غم ښکاره وو، مور ته وائی د قریشی ورور مدد له ځان ورسوئ، مور د بچی نه تپوس وکړو چه څه چل دے ؟ هغه ورته قیصه وکړه چه دوه سفید پوش کسان راغلل، ورور ئے راله په زمکه سملولو او سینه ئے ورله په چاره وسپرله، هغه لا خبره ختمه کړے نه وه حلیمے منډه کړه څه گوری چه نبی کریم ﷺ په خپل ځای چپ چاپ ولاړ دے، رنگ ئے تک زیر دے، حلیمے ترے تپوس وکړو، هغه ووئیل : خیریت سره یم، بیا ئے ووئیل چه دوه سپینو جامو والا کسان راغلل او زما سینه ئے وشلوله او زما زړه ئے راویستلو، د هغے ئے نه توره تپوه بهر گوزار کړه، او زړه ئے راله په یخو اوبو ووینځلو، او په خپل ځای باندے ئے کینبودلو، بیا ئے راله سینه بنده کړه، او لاړل، د سترگو نه پناه شول،

حليمه هلك د ځان سره خپل كور ته راوستلو، بله ورځ ئه سهار وختي د ځان سره مكه ته راوستلو، آمنه د حليمه په بڼه وخته راتللو حيرانه شوله ځكه چه حليمه د ځان سره ډير په مينه بوتلله وو چه تپوس ئه وكړو نو حليمه د شق صدر ټوله قيصره بيان كړه .

د مور او د نيکه وفات :

بي بي آمنه د خپل یتیم بچی سره مدینه ته لاړه د عبد الله د قبر د زیارت دپاره، مدینه کښې بنو نجار قبيله کښې یو څو ورځې دیره شوله، بیا واپس مکه ته راروانه شوه، د ابواء مقام سره آمنه وفات شوه، او هلته دفن کړې شوه، د نبی کریم ﷺ عمر تقریباً شپږ کاله وو چه مور بي بي ئه وفات شوه، د مور د وفات نه پس د نبی کریم ﷺ د کفالت ذمه واری نيکه عبد المطلب واخستله، هغه د نبی کریم ﷺ بڼه حده خیال ساتلو، د نبی کریم ﷺ تربیت کولو هغه سره ئه شفقت کولو، کله چه د نبی کریم ﷺ عمر اته (۸) کاله شو، نو نيکه ئه وفات شو، د نبی کریم ﷺ د پرورش ذمه واری ابو طالب ته نقل شوله،

د ابو طالب مالی حالت کمزورے وو او خاندان ئے لوئی وو، د هغه باوجود ابو طالب او د هغه بنخه نبی کریم ﷺ د خپلو بچو پشان وساتلو، ددے وجے نه د نبی کریم ﷺ د ابوطالب سره مینه وه، داسه حالاتو کښې نبی کریم ﷺ پرورش حاصل کړو، د نبی کریم ﷺ تربیت په صداقت او امانت باندے وشو تردے چه نبی کریم ﷺ د صادق او آمین په لقب باندے مشهور شو، که چابه ووئیل چه صادق او آمین راغله دے نو هر چا ته معلومه وه چه دا نبی کریم ﷺ یادوی .

تجارت او واده :

کله چه نبی کریم ﷺ لږ رالوئی شو، د خپلے زندگي ټول معاملات ئے پخپله سنبال کړل، نبی کریم ﷺ د کار او کسب سلسله شروع کړه، په معمولی مزدورئ باندے ئے د قريشو گډے بيزے سرولے، شام ته تجارتي قافله کښې شریک شو چه اکثر مال پکښې د خديجه بنت خويلد وو، خديجه يوه گنده بنخه وه، او ډيره مالداره وه، د ميسره په نوم غلام د خديجه د تجارت انچارج وو،

د نبی کریم ﷺ د برکت د وجې نه تجارت کښې ډیره زیاته منافع وشوه، ددې لوی منافع باره کښې خدیجې د خپل غلام نه تپوس وکړو، هغه ووئیل چه محمد بن عبد الله به سوداء اخستله او خرخوله نو خلق به په گنر تعداد کښې هغه ته راتلل، چا باندې د ظلم نه بغیر به ئې ډیره منافع کوله، خدیجې دمیسره خبرې خه په غور واوریدلې، حالانکه هغه پخپله هم د نبی کریم ﷺ په باره د هغه د امانت او صدق نه خبره وه، خدیجې پدې ډیره خوشحاله شوله او د نبی کریم ﷺ سره ئې د نکاح دپاره مینه پیدا شوه، نو خدیجې خپله ملگرې د نبی کریم ﷺ د رائې معلومولو دپاره ولیرله چه هغه د نکاح باره کښې خه وائی، دې وخت کښې د نبی کریم ﷺ عمر مبارک (۲۵) پنځه وښت کاله وو، دې ښځې د خدیجې د طرفنه پیغام نبی کریم ﷺ ته ورسولو، نبی کریم ﷺ هغه قبول کړو، پدې طریقه سره نکاح وشوله، دواړه ښځه او خاوند خپل مینځ کښې ډیر خوشحاله وو، نبی کریم ﷺ د خدیجې په مال کښې تجارت شروع کړو، وخت تیریدو سره سره د خدیجې نه د نبی کریم ﷺ اولاد پیدا کیدل، زینب، رقیة، ام کلثوم، او فاطمه رضی الله عنهن او په

هلکانو کښې قاسم او عبد الله پیدا شول، دا دواړه په ماشوم توب کښې وفات شو.

نبوت

د نبی کریم ﷺ عمر مبارک چه خلویښتو کالو ته نزدی ورسیدو نو نبی کریم ﷺ په غار حراء کښې د ځانله والی او خلوت ژوند تیروول شروع کړل، غار حراء د مکې مکرمې نه مشرق طرفته یو غر کښې موجود وو چه نبی کریم ﷺ به کله مسلسل خو شپې هلته وو، او د الله تعالی بندگی به ئې کوله، دلته د رمضان د میاشتې (۲۱) یویشتمه نیټه وه، نبی کریم ﷺ غار حراء کښې وو، خلویښت کاله عمر ئې پوره شوې وو چه جبریل علیه السلام ورله راغی، ورته ئې ووئیل: اُووایه! نبی کریم ﷺ ورته ووئیل: زه لوستلونکې نه یم، دغه خبره جبریل علیه السلام درې ځل دوهراو کړه، لیکن نبی کریم ﷺ ورله هغه جواب ورکولو چه زه لوستونکی نه یم، په دریم ځل جبریل علیه السلام ووئیل: [اقْرَأْ بِاسْمِ رَبِّكَ الَّذِي خَلَقَ، خَلَقَ الْإِنْسَانَ مِنْ عَلَقٍ، اقْرَأْ وَرَبُّكَ الْأَكْرَمُ، الَّذِي عَلَّمَ بِالْقَلَمِ، عَلَّمَ الْإِنْسَانَ مَا لَمْ يَعْلَمْ] {العلق: ۵} ترجمه: اولوله په مدد د نوم د رب ستا هغه ذات چه پیدائش ئې کړې دے (۱) پیدا

کړیدے انسان د ټکرې د وینې نه، (۲) لوله همیشہ او رب ستا پیر عزت والا دے، (۳) هغه ذات چه تعلیم ئے ورکړیدے په قلم سره، (۴) تعلیم ئے ورکړیدے انسان ته د هغه خیز چه دے پرے نه پوهیدو .

هغه ملائک بیا واپس شو، ددے نه پس نبی کریم ﷺ غار کښې د ایساریدو طاقت ونه لرلو نو کور ته راغے، کله چه د خدیجه بی بی خوا ته ورسیدو نو زړه ئے درزیدو، نبی کریم ﷺ وفرمایل : (زَمْلُونِي، زَمْلُونِي) ما په کمبل کښې پټ کړه، ما په کمبل کښې پټ کړه، نبی کریم ﷺ ئے په کمبل کښې پټ کړو، تردے پورے چه یره ترے ختمه شوه، بیا ئے ټوله قصه خدیجے رضی الله عنها ته بیان کړه، بیا ئے ورته وویل : زه پخپل ځان وپریږم، خدیجے رضی الله عنها ورله تسلی ورکړه چه قسم په الله هیچرے به هم الله تعالی تا ناکامه نه کړی ځکه چه ته خپلولی پالے، خلقو سره مدد کوی، بے روزگار ه ته کسب لټوے، میلمنو له میلستیا ورکوے، د حق په باره کښې چه مشکلات راځی هغه کښې د خلقو مدد کوے . د څو ورځو نه پس نبی کریم ﷺ دوباره غار حراء ته د عبادت دپاره لاړو، کله چه د عبادت نه فارغه شو، مکه مکرمه ته

واپس راروان وو، په لاره کنبې جبریل علیه السلام کرسی باندې ناست دے، د آسمان او زمکې مینځ کنبې په نظر راځي، جبریل امین ددې آیتونو وحی وکړه: **يَا أَيُّهَا الْمُدَّثِّرُ، قُمْ فَأَنْذِرْ، وَرَبَّكَ فَكَبِّرْ، وَثِيَابَكَ فَطَهِّرْ، وَالرُّجْزَ فَاهْجُرْ، وَلَا تَمُنُنْ تُسْتَكْبِرُ** [المدثر: 6] ترجمه: اے کمبل کنبې انغختونکيه، اودريره نو ويره ورکړه، او خاص د رب خپل لوټی وايه، او جامه خپله پاکه ساته، او هرې پليتي نه ډډه اؤکړه. ددې نه پس د وحی سلسله شروع شوه، پرله پسې وحی راتلله، کله چه نبی کریم ﷺ د دعوت آغاز وکړو، اول د ايمان په آواز باندې ليک د هغه بي بي خديجه رضی الله عنها اووئيلو، د الله د وحدانيت گواهی ئې وکړه، او د نبی کریم ﷺ رسالت ته ئې ځان تسليم کړو، او په اسلام کنبې د ټولو نه اول ئې اسلام قبول کړو، رسول الله ﷺ ددې نه پس د خپل نزدې دوست ابوبکر صديق سره خبره وکړه، هغه هم خبره ومنله، او ايمان ئې راوړو، ذره برابر شک ئې هم ونکړو، چونکه ابو طالب د نبی کریم ﷺ مور او د نيکه د وفات نه پس پرورش کړې وو، ددې وجه نه چه کله نبی کریم ﷺ په خپلو خپو اودريدو، نو د خپل تره ابو طالب ځوی د علی رضي

الله عنه د کفالت ذمه واری ئے اخستے وه، پدے ماحول کنبې الله تعالى د علی رضی الله عنه سینہ د اسلام دپاره پرانستله، او اسلام ئے قبول کړو، د دوی نه پس د خدیجی رضی الله عنها غلام زیدبن حارثه ایمان راوړو، نبی کریم ﷺ پت پت د اسلام دعوت چلولو، او مسلمانانو خپل اسلام پت کړے وو ځکه که قریشو ته به پته ولگیده چه چا اسلام قبول کړے دے، هغه له به ئے سزاگانے ورکولے چه د اسلام نه واپس شی .

بنکاره دعوت :

د رسول الله ﷺ د پت دعوت چه کله درے کاله وشو، نو د الله تعالى د طرفنه حکم راغے : [فَاصْدَعْ بِمَا تُؤْمَرُ وَأَعْرِضْ عَنِ الْمُشْرِكِينَ] {الحجر: ۹۴} ترجمه: پس صفا صفا بیان کړه هغه چه تا ته حکم کړے شویدے د هغه د بیانولو، او مخ اوگرځوه د مشرکانو نه . یوه ورځ رسول الله ﷺ صفا غونډی باندے اودریدو، مکے والو ته ئے آواز وکړو، ډیر خلق راجمع شول، دے خلقو کنبې د نبی کریم ﷺ تره ابو لهب هم موجود وو چه د الله او د رسول په دشمنی کنبې د هر چا نه مخکنبې وو، خلق چه کله راغلل نبی کریم ﷺ وفرمایل : که

زه تاسو له خبر درکړم چه ددے غر نه هغه طرفته دشمن دے، تاسو باندے حمله کوی نو تاسو به زما خبره ومنی، ټولو ووئیل : مونږه ته نه ئے موندلے مگر ریشتونے او امانت دار، نورسول الله ﷺ وفرمایل: زه ستاسو دپاره یره درکونکے یم مخکښې ددے نه چه سخت عذاب د الله راشی، ددے نه پس نبی کریم ﷺ الله طرفته دعوت شروع کړو، او د بت پرستی چه په هغه زمانه کښې رواج وو تردید به ئے کولو، دغه ځای کښې موجود ابو لهب غصه شو، وے وئیل : (معاذ الله) هلاک شه، تا مونږ ددے خبرے دپاره راجمع کړی یو، الله تعالی د ابو لهب په باره کښې داسے آیاتونه نازل کړل چه تر قیامتہ پورے به لوستلے کیري: [بِسْمِ اللّٰهِ الرَّحْمٰنِ الرَّحِیْمِ] [تَبَّتْ یَدَا اَبِی لَهَبٍ وَتَبَّ، مَا اُغْنٰی عَنْهُ مَالُهُ وَمَا کَسَبَ، سَیَصْلٰی نَارًا ذَاتَ لَهَبٍ، وَاَمْرَاتُهُ حَمَّالَةَ الحَطَبِ، فِی جِیْدِهَا حَبْلٌ مِّنْ مَّسَدٍ] {المسد:ه} ترجمه: هلاک شول دواړه لاسونه د ابو لهب او هلاک شو دے، فائده ورنکړه ده ته مال د ده او هغه څیز چه ده گټلی وو، زر دے چه ورننوځی به اور لمبو والا ته، او ښځه دده چه راوچتونکے د خشاکو ده، په سټ د هغه کښې رسے ده د پوستکي د کجورو نه. نبی کریم ﷺ خپل

د دعوت باندې کلک ولاړ وو، چرته به چې د خلقو اجتماع په نظر راتلله، هغوی ته به ئې دعوت ورکولو، د خانه کعبې خوا کښې به ئې مونځ ادا کولو، او د خلقو په اجتماعاتو کښې به شریک کیدلو، او د اسلام پیغام رسولو او دعوت ورکولو دپاره به د مشرکانو بازارونو ته ورتللو، ډیر تکلیفونه به ئې برداشت کول، کومو خلقو به چې ایمان راوړو مشرکانو به ډیر تکلیفونه ورکول لکه چې سمیه او یاسر او عمار رضی الله عنهم ته ئې دومره سزاگانې ورکړې چې یاسر او سمیه رضی الله عنهما شهیدان شول، سمیه رضی الله عنها هغه ښځه ده چې په اسلام کې اوله شهیده شوې ده، یاسر رضی الله عنه په اسلام کښې اول د شهادت درجه حاصله کړیده، بلال بن رباح حبشی رضی الله عنه ته هم امیه بن خلف او ابوجهل ډیرې سزاگانې ورکړې وې، ورته به ئې وئیل: اے بلال! اسلام پریږده، بلال رضی الله عنه په اسلام باندې مضبوط وو، امیه بلال رضی الله عنه په زنجیرونو کښې وتړلو، او بهر د مکې مکرمې په گرمو شګو کښې به ئې خملولو، او پخپله هم او په نور مشرکانو باندې به ئې هم په کور ووهلو، د بلال رضی الله عنه د خولې مبارکې نه به صرف د احد احد آواز

راتللو، يوه ورځ ابو بکر صدیق رضي الله عنه ورباندې تیر شو، نو د امیه نه ئې واخستلو او د الله دپاره ئې آزاد کړو. پدې مشکل حالت کښې د حکمت د وجه نه رسول الله ﷺ مسلمانان د اسلام د ښکاره کولو نه منع کړی وو، ددې وجه نه به نبي اکرم ﷺ د صحابه کرامو سره په تنهائی کښې میلاویدو، کچرته نبي کریم ﷺ ښکاره ملاویدلې نو مشرکانو به د هغه او د هغه د دعوت ترمینځ مانع واقع کیدلې، او ممکنه وه چه ددې وجه نه د دواړو ډلو مینځ کښې جنگ راغله وې، چونکه د مسلمانانو تعداد هم کم وو، او اسباب د جنگ هم نه وو، ددې وجه نه نبي کریم ﷺ مسلمانانو ته د اسلام د پټولو حکم کړې وو، رسول الله ﷺ به د مشرکانو مخکښې د تکلیفونو باوجود ښکاره دعوت او عبادت کولو.

حبشو ته هجرت :

اسلام چه چا قبول کړې وو، او مشرکانو ترې خبر وو نو هغوی ته به ئې ډیر تکلیفونه رسول، خاصکر د معاشرې هغه کمزوري صحابه کرام رضوان الله علیهم اجمعین ته نو رسول الله ﷺ دوي ته حبشو ته د نجاشی بادشاه خوا ته د

هجرت اجازه ورکړه، دا واقعه د نبوت په پنځم کال راغله، تقریباً اوویا (۷۰) کسانو د خپلو ښځو او بچو سره حبشو ته هجرت وکړو، هجرت کونکو کښې عثمان بن عفان رضی الله عنه او د هغه کور والا رقیة د رسول ﷺ لور ورسره هم پدې سفر کښې ملگره وه، قریشو پوره کوشش وکړو چه حبشو کښې هم مسلمانان سکون باندې ژوند تیر نه کړی، نو د نجاشی بادشاه په خدمت کښې مختلفې ډالۍ وغیره پیش کړې، او دا مطالبه ئې وکړه چه دا خلق مکه والو ته حواله کړی، او مکه والو دا الزام ولگوو چه دا مسلمانان عیسی علیه السلام او د هغه مور ته بد رد وائی، نجاشی چه د مسلمانانو نه د حقیقت په باره کښې تپوس وکړو، نو هغوی جواب کښې قرآن ولوستلو هغه چه د عیسی او مریم علیهما السلام په باره کښې نازل شوی وو، نجاشی چه قرآن کریم واوریدو نو د مسلمانانو د خبرې تائید ئې وکړو، مسلمانان ئې مکه والو ته د حواله کولو نه انکار وکړو، او پخپله د ایمان راوړلو اعلان ئې وکړو .

عجیبه واقعہ :

دده کال په رمضان کښې رسول الله ﷺ یوه ورځ مسجد حرام ته راغلو، او د ټولو خلقو په مینځ کښې ئه د سورة النجم تلاوت شروع کړو چه قریش هم گنر تعداد کښې موجود وو، ده کافرانو مخکښې چرته هم د قرآن کریم تلاوت نه وو اوریدله ځکه دوی خپل مینځ کښې دا لوظ کړه وو چه محمد ﷺ ته به غور نه رډو، کله چه ناسپي دده خلقو مخکښې دقرآن کریم دده مبارک سورت تلاوت شروع شو، دده په غورونو ډیر عجیبه ولکیدو او قرآن ته غیر اختیاری متوجه شو، کله چه رسول الله ﷺ دده آیت (فَاسْجُدُوا لِلَّهِ وَاعْبُدُوا) النجم: ۲۶) ترجمه: دخپل رب مخکښې سجده وکړئ اودهغه عبادت وکړئ. رسول الله ﷺ سجده وکړه نوټول په ټوله بے اختیاره په سجده باندې پریوتل .

هر قسم تعلق پریکول :

قریشو همیشه دپاره د نبی کریم ﷺ د دعوت هر قسمه مخالفت کولو، او هره ورځ به ئه نوی انداز کښې

تکلیفونه ورکول، دهمکیانې به ئې ورکولې، کله کله لالچ د مال او د بښځې ورکولو، دے ټولو تکلیفونو به مسلمانان په خپل باندے مضبوطول، او د ایمان والو تعداد به ورځ په ورځ زیاتیدو، نو کافرانو د مسلمانانو خلاف یو نوے محاذ پرانستلو، خپل مینځ کښي ئې یوه معاهده ولیکله، ټولو پدے اتفاق وکړو، او خانه کعبه کښي ئې آویزانده کړه، چه د مسلمانانو او بنو هاشمو سره به هر قسمه تعلقات ختم کړے شی، د دوی سره اخستل، خرخول، نکاح، او هر قسمه تعاون به ختم کړے شی، مسلمانان مجبورًا د مکے مکرمے نه بهر شعب ابی طالب ته نقل شول، پدے ځای کښي مسلمانو ته ډیر تکلیف وو، لوربه او نور ډیر مشکلات وو، کوم مسلمانان چه مالداره وو، هغوی خپل ټول مال په نورو مسلمانانو باندے خرچه کړو لکه خدیجه رضی الله عنها، او دوي ته مرضونه ولکیدل، او ډیر خلق مرگ ته نزدے شول، لیکن ددے هرڅه باوجود مسلمانان مضبوط وو، او صبر ئې کولو، یوتن هم د خپل دین نه روستونه شو، دا سلسله تر درے کالو پورے وه، تردے چه قریشو کښي څو مشرانو ددے خلاف آواز اوچت کړو، دا خلق د بنو هاشم نزدے

رشته دار وو، هغوی بنکاره ددے اعلان مخالفت وکړو، کله چه دا معاهده د خانه کعبے نه رابهرکړه، معلومه شو چه چينجو ټول کاغذ خوړلے وو، صرف د الله نوم باقی وو، پدے طريقه سره د مشکل وخت ختم شو، بنو هاشم او مسلمانان مکے مکرمة ته واپس راغلل، لیکن قریشو په مسلمانانو باندے د ظلمونو سلسله جاری وساتله .

د غم کال :

د شعب ابی طالب د راتلونو پس ابو طالب بیمار شو د نبی کریم ﷺ تره صاحب فراش شو، خو ورځے تیرے شوے نوے چه ابو طالب باندے د مرگ علامے بنکاره شوے، رسول الله ﷺ د تره سر طرفته کیناستو، د مرگ نه مخکینې ئے ترے د لاله الا الله د اقرار مطالبه کوله، لیکن بل طرفته کافران رشته دار خاصکر ابوجهل د اسلام د قبولولو نه منع کولو او ورته ئے وئیل چه ته د خپل پلار نیکه دین پریردے، د عبد المطلب ددین نه مخ آروے، تردے چه ابو طالب د شرک په حالت کینې وفات شو، رسول الله ﷺ ته د ابو طالب په وفات باندے ډیر غم ورسیدو، ځکه چه د شرک په حالت کینې وفات شو، د ابو طالب د مرگ نه دوه

مياشته پس خديجه رضی الله عنها وفات شوه چه رسول الله ﷺ ته ډیر غم ورسیدو، ددے دواړو د وفات نه پس مشرکانو نبی کریم ﷺ باندے تکلیفونه نور هم ډیر کړل .

طائف ته سفر:

د قریشو سرکشی فرعونیت او مسلمانانو ته تکلیف ورکول د حد نه ډیر شوو نبی کریم ﷺ طائف ته د سفر کولو اراده وکړه، کیدے شی الله تعالی هغوی ته هدایت وکړی طائف ته تلل څه آسان نه وو، یو خو د طائف لار په غرونو کنبې مشکله وه، او بل د طائف والو د طرفنه جواب انتهای تکلیف والا وو، دے خلقو د نبی کریم ﷺ په خبره هیڅ پرواه ونکړه بلکه بدے بدے خبرے ئے ورته وکړے، او ماشومان ئے ورپسے کړل په کانړو ویشتلو تردے پورے چه د نبی کریم ﷺ پنرے مبارکے د وینونه ډکے شوے پدے مشکل حالت کنبې نبی کریم ﷺ مکے مکرمے ته د واپس تلو فیصله وکړه، رسول الله ﷺ ډیر زیات خفه او غمجن وو، پدے وخت کنبې جبرئیل علیه السلام سره د غرونو ملائک راغلو، جبرئیل علیه السلام وفرمائیل: (وَقَدْ بَعَثَ إِلَيْكَ مَلَكَ الْجِبَالِ لِتَأْمُرَهُ بِمَا شِئْتَ). ترجمه: یقینا الله تعالی د

غرونو والا ملائک تاته رالیرلے دے دے دپاره چه ته ورته حکم وکړے څه چه ستا خوڅه وی، ملائک ووئیل : (إِنْ شِئْتَ أَنْ أُطَبِّقَ عَلَيْهِمُ الْأَحْشِينَ) اے محمد ﷺ که ستا خوڅه وی زه به دے قوم باندے دا دوه غرونه یوځای کړم . نبی کریم ﷺ جواب ورکړو : (بَلْ أَرْجُو أَنْ يُخْرِجَ اللَّهُ مِنْ أَصْلَابِهِمْ مَنْ يَعْبُدُ اللَّهَ وَحْدَهُ لَا يُشْرِكُ بِهِ شَيْئًا). بلکه زما دا امید دے چه الله تعالی به د دوی په نسلونو کنبې داسه خلق پیدا کړی چه د الله تعالی عبادت به کوی او د الله تعالی سره به هیڅوک نه شریک کوی، حالانکه نبی کریم ﷺ ته ددے خلقو د طرفنه ډیر تکلیف رسیدلے وو لیکن د هغه باوجود هم نبی کریم ﷺ د خپل قوم په باره کنبې د شفقت او د صبر مظاهره وکړه .

د سپورمۍ دوه ټکرے کیدل :

د مکے مشرکانو به بار بار د رسول الله ﷺ نه د معجزاتو مطالبه کوله، داسه معجزه راوړه چه هغه سره زمونږ ستا په نبوت یقین راشی، دا مطالبه به ئے بار بار کوله، یو ځل ئے دا مطالبه هم وکړه چه دا سپورمۍ دوه ټکرے کړه، نبی کریم ﷺ د الله تعالی نه دعاء وکړه، الله تعالی سپورمۍ دوه ټکرے

کړه، چه قریشو تر ډیر وخت پورے کتله، ددے باوجود ئے د ایمان راوړلو نه انکار وکړو، بیا ئے ووئیل چه محمد (ﷺ) مونږ باندے جادو وکړو، یو سپری ووئیل که محمد (ﷺ) تاسو باندے جادو کړے دے نو تولو خلقو باندے خو جادو نشی کولے، نو قریش د بهر نه د راتلونکو خلقو انتظار کولو کله چه د بهر نه مسافر راغلل نو د هغوی نه ئے تپوس وکړو، هغوی جواب ورکړو چه او مونږ دا واقعه لیدلے ده، ددے ښکاره معجزے باوجود هم مشرکان په خپل کفر باندے مضبوط وو.

د اسراء او معراج واقعه :

د طائف نه رسول الله ﷺ ډیر د غم په حالت کښې راوایس شوے وو، ددے نه مخکښې ابو طالب وفات شو، ورپسے خدیجه رضی الله عنها وفات شوے وه، او مشرکانو ظلمونه هم د حد نه ډیر شوی وو، نبی کریم ﷺ لره غمونو د هر طرفنه راگیر کړے وو، داسے حالت کښې د الله تعالی د طرفنه د اطمینان او سکینه اسباب راغلل، یوه شپه نبی کریم ﷺ آرام کولو چه جبریل علیه السلام د براق سره راغلو، براق د آس پشان حیوان وو، د بجلے پشان تیز رفتار وو، نبی

کریم ﷺ پدې سورلی باندې کیناستولې شو او فلسطین ته بیت المقدس ته بوتللی شو، د هلتې نه نبی کریم ﷺ آسمانونو ته سفر وکړو چه پدې سفر کنبې نبی کریم ﷺ د الله تعالی د قدرت ډیرې نښې ولیدلې، پدې سفر کنبې پنځه مونځونه فرض شو، او په دې شپه واپس مکه ته راغلو، او د نبی کریم ﷺ زړه مطمئن او مضبوط شوې وو، ددې په باره کنبې الله تعالی فرمائی: [سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ السَّمِيعُ الْبَصِيرُ] {الإسراء: 1} ترجمه: پاکي ده الله تعالی لره (د هر قسم شرک او د عیبونو نه) هغه ذات دې چه بوئې تلو بنده خپل په ټکره د شپه کنبې د مسجد حرام نه تر مسجد اقصی پورې، هغه چه برکات اچولی دی مونږ چاپیره د هغې نه، دپاره ددې چه اوښایو مونږ ده ته د نبو د قدرت او د توحید زمونږ نه، یقینا الله تعالی هر څه آوری او هر څه وینی. بله ورځ نبی کریم ﷺ ځانه کعبې سره کیناستو او خلقو ته ئې د تیرې شوې شپې حالات بیانول، کافرانو د نبی کریم ﷺ د خبرې تکذیب وکړو، خنداگانې ئې کولې، یو تن ووئیل چه ته بیت المقدس ته تللې ئې نو مونږ ته د

هغه شکل بیان کړه، مقصد ئې د نبی کریم ﷺ دروغجن ثابتول وو، الله تعالی بیت المقدس د نبی کریم ﷺ د سترگو مخکښې را اوجت کړو، د مشرکانو د ټولو تپوسونو جواب ئې ورکړو، مشرکانو پدې خبره یقین ونکړو، د بل دلیل مطالبه ئې وکړه دویم دلیل نبی کریم ﷺ ورته وویل چه لاره کښې یوه قافله مکې مکرمة ته راتلله، نبی کریم ﷺ د هغه ټول احوال بیان کړل چه خومره اوسنان دی، خو ورځو کښې به راورسی،

لیکن ددې هرڅه باوجود کفار په خپل ضد باندې کلک وو، په بله ورځ جبرئیل علیه السلام راغې او نبی کریم ﷺ ته ئې د مونځونو طریقه او وختونه وښودل، اول صرف سهار دوه رکعاته او د ماسخوتن دوه رکعاته مونځ فرض وو، پدې موقعه نبی کریم ﷺ خپل دعوت صرف د بهر نه راتلونکي خلقو دپاره خاص کړې وو چه مکې والا د اسلام په خلاف قسم خوړلې وو، د بهر نه راتلونکي ته به ئې د پناه اخستلو په باره کښې هم خبره کوله چه ما له په خپل ملک کي پناه راکړئ، او اسلام به ئې د هغوی مخکښې پیش کولو، او وضاحت به ئې ورته کولو، بل طرفته به ابولهب د نبی کریم

ﷺ شاته روان وو، او خلق به ئه د نبی کریم ﷺ د دعوت نه منع کول، یو ځل څه کسان د مدینه (یثرب) نه حج له راغلي وو، نبی کریم ﷺ ورته دعوت ورکړو، هغوی د نبی کریم ﷺ خبره ته څه غوږ کینسودو، او په نبی کریم ﷺ باندې ایمان راوړلو کښې متفق شو، او ایمان ئه قبول کړو، مدینه والو د یهودو نه آوریدلی وو چه آخره زمانه کښې به یو نبی راځی کله چه نبی کریم ﷺ دوی ته دعوت ورکړو نو دوی ووئیل چه دا هغه آخری نبی کریم دے، هسه نه چه یهود رانه مخکښې نه شی، دا شپږ کسان وو، بل کال باندې د مدینه نه دولس (۱۲) کسان راغلل، نبی کریم ﷺ ورسره مصعب بن عمیر رضی الله عنه ولیږلو چه مدینه والو ته قرآن وښائی، او د دین احکام ورته وښائی د الله تعالی په مدد سره مصعب رضی الله عنه مدینه والو باندې ښه محنت وکړو، یو کال پس مکه مکرمه ته واپس راغلو سره د مدینه والو نه دوه اوویا (۷۲) سړی او ښځه راغلل، دا خلق د نبی کریم ﷺ سره میلاو شول، دوی د نبی کریم ﷺ سره د دین په نصرت باندې بیعت وکړو، او ددے نه پس مدینه ته واپس شول .

د اسلام د دعوت نوې محاذ:

د حق او حق پرستو دپاره مدینه نوې امن والا ځای پیدا شو، مسلمانانو هلته هجرت شروع کړو، او دلته د مکې مشرکانو دا کلک عزم کړه وو چه مسلمانان د هجرت نه منع کړي، مهاجرينو ددې وجه نه قسما قسم تکليفونه برداشت کړل، مسلمانانو به د قریشو د يرې نه پټ پټ هجرت کولو، ابوبکر صدیق رضي الله عنه به بار بار د نبی کریم ﷺ نه د هجرت اجازت غوښتلو ليکن نبی کریم ﷺ به ورته دا خبره کوله چه جلتی مه کوه، کيدې شی الله تعالی تا له ملگرې پیدا کړي، تر دې چه ډيرو مسلمانانو هجرت وکړو چه قریشو ته معلومه شوه چه د مسلمانانو طاقت مدینه کښې پیدا شو، د نبی کریم ﷺ د دعوت د ترقي نه يریدل، خپل مينځ کښې دوي مشوره وکړه چه معاذ الله نبی کریم ﷺ به قتل کړو، پدې خبره متفق شو، ابو جهل مشوره ورکړه چه د هرې قبيلې نه به يو يو ځوان له توره ورکړو، په يو ځل به حمله وکړي، بيا بنو هاشم به د چا چا سره دشمنی کوي، الله تعالی د مشرکانو ددې سازش خبر نبی کریم ﷺ له ورکړو، د الله تعالی د حکم نه بعد نبی کریم ﷺ د ځان سره

ابوبکر صدیق کړو، او د سفر کولو اراده ئه وکړه، د شپه
 علی رضی الله عنه ئه پخپله بستره باندې سملولو، مشرکان
 راجمع شول، د نبی کریم ﷺ د کور نه ئه گیره واچوله، د نبی
 کریم ﷺ د راوتلو په انتظار وو چه نبی کریم ﷺ د دوی په
 صفونو کښې راووتلو او په سرونو ئه ورله خاوره واچوله
 او دوی ته هیڅ پته ونه لکیده، پدې طریقه نبی کریم ﷺ د
 ابوبکر رضی الله عنه خوا ته راغلو، د مدینه په سفر د کور
 نه یوځای روان شول، اول غار ثور ته لاړل، دلته قریشو د
 صبا پورې انتظار کولو چه کله د بستره نه علی رضی الله
 عنه پاسیدو، مشرکان حیران شول، دوی د علی رضی الله عنه
 نه د نبی کریم ﷺ په باره کښې تپوس کولو خو هغه حال نه
 وئیلو، علی رضی الله عنه ئه ووہلو لیکن څه فائده ئه
 ونکړه، نو مشرکانو هر طرفته کسان خواره کړل، اعلان ئه
 وکړو چه چا چه نبی کریم ﷺ ژوندې یا معاذ الله مړ راوړو،
 سل (۱۰۰) اوبنان انعام دے، مشرکان تر غار ثور پورے
 ورورسیدل، کچرته یو تن خپلو ښپو طرفته کتلی وے نو دوی
 به ئه لیدلی وے، ابوبکر صدیق رضی الله عنه سره د نبی
 کریم ﷺ په باره کښې غم ډیر شو، نبی کریم ﷺ وفرمایل:

(مَا ظَنُّكَ يَا أَبَا بَكْرٍ بِإِثْنَيْنِ اللَّهِ تَاللَّهِ لَأَتَّخِذَنَّ مِنْهُمَا، لَا تَحْزَنُ إِنْ اللَّهُ مَعَنَا). ترجمه: اے ابوبکر! ستا خہ خیال دے د هغه دوه کسانو په باره کښې چه الله ئے دریم دے، مه خفه کیره. الله تعالى زمونږ سره دے. مشرکانو دوی ونه لیدل او نبی کریم ﷺ د ابوبکر صدیق سره په غار کښې درے ورځے تیرے کرے، دے نه پس مدینے ته روان شو، لاره ډیره لویه وه، او گرمی ډیره سخته وه، په دویمه ورځ د دوی تیریدل یه یوه ښځه وشو چه دام معبد په نوم باندے وه، دوی د هغه نه د خوراک خښاک طلب وکړو، د ښځے سره هیڅ نه وو، یوه کمزورے بیزه د خیمے یو طرف کښې وه چه د کمزورتیا د وجے نه خر له نه شوه تللے، او یوه قطره پئ هم پکښې نه وو،

نبی کریم ﷺ د هغه بیزے خوا له لارو، د هغه غولانزه ئے په لاسونو مسح کره، د هغه نه پئ روان شو، یو لوبڼے ئے ډک کړو، دا حالت چه ام معبد ولیدو، حیرانه شوله، ټول پئ وڅښکل، دوباره ئے بیا لوبڼے ډک کړو، هغه ئے د ام معبد سره پرېښودو او سفر باندے روان شول. دلته مدینے والا هره ورځ د مدینے نه بهر راوځی او د نبی کریم ﷺ انتظار کوی کله چه نبی کریم ﷺ مدینے ته راغلو نو ټولے مدینے

والو د خوشحالی د وجې د مرحبا مرحبا آوازونه کول، نبی کریم ﷺ د مدینې جنوب کنبې اقع قباء کنبې دیره شو، خلور ورځې هلته وو، او د مسجد قباء بنیاد ئې کینودو، په اسلام کنبې اولنې مسجد دا دے، په پنځمه ورځ نبی کریم ﷺ مدینې طرفته روان شو، ډیرو انصارو صحابه کرامو دا کوشش کولو چه د نبی کریم ﷺ د میلستیا شرف حاصل کړی، د اوبنې مهار ئې نیولې وو، نبی کریم ﷺ ددے خلقو د جذباتو شکریه ادا کوله او دا به ئې وئیل : (دَعُوهَا فَإِنَّهَا مَأْمُورَةٌ) دا اوخه پریدئ، دیته امر کړے شویدے، اوبنې لارہ خپل ځای کنبې کیناستله، بیا پاسیده بل ځای ته مخکي شوه، بیا ئې خپل ځای ته وکتل نو پاسیده او بیرته خپل مخکني ځای ته راواپس شوه، او کیناستله، نبی کریم ﷺ ترے کوز شو، او دغه ځای ئې د مسجد دپاره منتخب کړو، رسول الله ﷺ د ابو ایوب انصاری کور کنبې میلمه شو، علی رضي الله عنه درے ورځو پورے مکه کنبې ایسار شو چه د رسول الله صلي الله عليه وسلم امانتونه وسپاری، بیا مدینے ته راغلو، قباء کنبې د رسول الله ﷺ سره میلاو شو .

نبی کریم صلی الله علیه وسلم په مدینه کې :

کوم ځای چې د نبی کریم ﷺ اوبنه ناسته وه هغه زمکه ئه واخسته، او مسجد نبوی ئه آباد کړو، رسول الله د مهاجرینو (چې د مکې نه د نبی کریم ﷺ سره راغلی وو) او انصارو (د مدینې خپل اوسیدونکی مسلمانان چې مهاجرینو له ئه پناه ورکړې وه) ترمینځ رورولی جوړه کړه، د یو انصاری او یو مهاجر رورولی ئه قائمه کړه چې د هغه مال کښې هم شریک وو، پدې طریقه سره مهاجرین او انصار یو ځای کار شروع کړو، پدې سره رورولی نوره هم مضبوطه شوه، د مکې مشرکان او د یهودو د مخکښې نه تعلقات موجود وو، مشرکانو د یهودو په ذریعه مسلمانانو کښې جدا والې راوستلو، او کوشش ئه کولو، او مشرکانو دهمکیانې ورکولې چې مونږه مسلمانان ختموو، مسلمانان د بهرنی دشمن (قریشو) او کورنی دشمن (یهود) نه خطر کوله، حالات دومره سخت شو چې صحابه کرام رضوان الله علیهم اجمعین به د ځان سره اسلحه د خوب په حالت کښې سرته ایځودله، داسې د تکلیف په حالت کښې الله تعالی د جهاد حکم نازل کړو، رسول الله ﷺ د مجاهدینو دستې یو طرف او بل طرف ته لیرل

شروع کړل، چه د دشمن په نقل او حرکت باندے نظر ولری، ددے سره نبی کریم ﷺ په تجارتي قافلو باندے هم حمله کول شروع کړل، چه مشرکانو ته د مسلمانانو د طاقت احساس وشی، او کافران هم د پرامن اوسیدلو خبرے ته مجبوره شی، او مسلمانان په آزادی سره د اسلام دعوت وکړی، ددے سره نبی کریم ﷺ د بعضو قبائلو سره معاهدے هم کړے وے.

جنگ بدر:

رسول الله ﷺ دا فیصله وکړه چه د شام نه د مشرکانو راتلونکی قافله ته لار و نیولے شی، نبی کریم ﷺ د ځان سره درے سوه دیارلس (۳۱۳) صحابه کرام روان کړل، دوی سره صرف دوه آسونه او اوویا (۷۰) اُونبان وو، د قریشو تجارتي قافله کښې هزار (۱۰۰۰) اُونبان وو چه مشری ئے ابوسفیان کوله، ورسره صرف څلویښت (۴۰) کسان وو، ابوسفیان ته معلومه شوه چه مسلمانان حمله کوی هغه مکے والا د حالاتو نه خبر کړل، او د مدد اپیل ئے وکړو، او پخپله بله لار باندے روان شو، او د مسلمانانو د حملے نه ئے ځان بچ کړو، دلته ابو جهل د مکے د قریشو نه زر (۱۰۰۰) جنگیانو سره د

جنگ په نیت روان شو، ابوسفیان استازې ولېرلو چه قافله بچ شوه، تاسو واپس شی لیکن ابوجهل د واپسې نه انکار وکړو او خپل سفر ئې جاری وساتلو. رسول الله ﷺ ته چه خبر وشو چه مشرکان د جنگ دپاره راروان دی، د صحابه کرام رضوان الله علیهم اجمعین سره ئې مشوره وکړه، اتفاق پدې خبره راغې چه د مشرکانو سره جنگ وکړې شی، او مقابله ورسره وکړې شی، دویم کال د هجرت د رمضان المبارک په اولسمه ورځ باندې د دواړو لښکرو مقابله وشوله، ډیر سخت چنگ وشو، بالآخر مسلمانانو ته میدان پاته شو، او مشرکان وختیدل څوارلس (۱۴) مسلمانان شهیدان شول، او اوویا (۷۰) مشرکان مردار شول، او اوویا (۷۰) قیدیان شول، پدې ورځو کښې رقیه بنت رسول الله ﷺ وفات شوه چه د عثمان بن عفان رضی الله عنه په نکاح کښې وه، د نبی کریم ﷺ په سفارش عثمان رضی الله عنه مدینه کښې پاته شوې وو، جنگ بدر کښې نه وو شریک شوې، د خپلې ناروغه بی بی خدمت ئې کولو، نبی کریم ﷺ د جنگ بدر نه پس د خپلې دویمې لورام کلثوم رضی الله عنها نکاح د عثمان رضی الله عنه سره وکړه، ددې وجې نه

عثمان رضی الله عنه ته ذوالنورین وئیلے شی چه د رسول الله ﷺ دوه لورپه د هغه په نکاح کښې یوه پس د بلے نه راغله وے، د جنگ نه پس مسلمانان مدینے ته خوشحاله راواپس شول، د الله مدد میلاو شو، قیدیان ئے راوستل، مال غنیمت میلاو شو، قیدیانو کښې بعضو نقده فدیہ ورکړه او ځان ئے خلاص کړو او د چا فدیہ دا مقرر شوه چه د مسلمانانو لس ماشومانو ته به لیکل لوستل ورزده کوی .
جنگ اُحد :

د جنگ بدر نه پس پوره یو کال روستو د مسلمانانو او کفارو مینځ کښې دا جنگ وشو، د جنگ بدر بدل اخستلو دپاره مشرکانو درے زره (۳۰۰۰) لښکر تیار کړو اووه سوه (۷۰۰) مسلمانانو د هغه مقابله وکړه، په اول د جنگ کښې مسلمانانو ته فتحه نصیب شوه، کافرانو میدان پرینودو، مگر دوباره راواپس شو، او د غنډی (جبل رماة) د طرفنه ئے په مسلمانانو باندے حمله وکړه، دا هغه غر وو چه رسول الله ﷺ ورباندے غشی ویشتونکی پنځوس کسان مقرر کړی وو، د غنیمتونو د جمع کولو دپاره دوی راگوز شو، ددے وجه نه مسلمانانو ته د کفارو د طرفنه تکلیف ورسیدو .

جنگ خندق :

د جنگ أحد نه پس د يهودو يو وفد مکه والو له لارو او د مسلمانانو خلاف په مدينه باندې د حملې ترغيب ئې ورکړو، او د هر قسمه امداد وعده ئې ورسره وکړه، مشرکانو د يهودو خبره ومنله، بيا د يهودو نورو قبائلو پسه هم لارو، او د مسلمانانو په خلاف ئې جنگ ته تيار کړل، هغوی هم اتفاق وکړو، د هر طرفه کافرانو او مشرکانو د مدينې په طرف روان شو، تقريباً د لسو زرو (۱۰۰۰۰) لښکر په مدينه منوره باندې حمله آور شو، نبی کریم ﷺ د دشمن د سازشونو نه خبر وو، د صحابه کرامو رضي الله عنهم نه ئې مشوره واخستله، سلمان فارسی رضي الله عنه دا مشوره ورکړه چه د مدينې منورې کوم طرف ته چه غرونه نشته هغه طرف ته به خندق وکنستلې شي. ټول مسلمانان د خندق په کنستلو کښې شريک شو، ددې وجه نه زرت زره منصوبه مکمل شوه، ددې په نتيجه کښې مشرکان د مدينې نه بهر د يو مياشت پورې په خيمو کښې اوسيدل، خندق باندې ورتلل ورته گران وو، آخر کښې الله تعالی تيزه سيلی راوليرله، او د مشرکانو خيمې ئې والوزولې، کافرانو باندې يره راغله، او په

جلتئ سره خپلو علاقو ته واپس شول، الله تعالى ټولو لښکرو له په یواځے شکست ورکړو، او د مسلمانانو مدد ئے وکړو .

د مکے فتح :

په اتم کال د هجرت باندے رسول الله ﷺ فیصله وکړه چه په مکه مکرمه باندے حمله وکړی، په لسم (۱۰) د رمضان المبارک باندے د لس زره (۱۰۰۰۰) مجاهدینو سره روان شو، او بغیر د جنگ نه مکے مکرمے ته داخل شو، ځکه چه قریشو اسلحه ایښودلے وه، الله تعالى د مسلمانانو مدد وکړو، نبی کریم ﷺ مسجد الحرام ته داخل شو، د کعبه الله طواف ئے وکړو، بیا کعبے ته دننه ورغلو، او دوه رکعاته مونځ ئے وکړو، او بیا هغه ټول بُتان ئے مات کړل کوم چه خانه کعبه کښې وو، بیا د خانه کعبے په دروازه کښې ودریدو او لاندے قریش ولاړ وو، د خپلے فیصلے انتظار ئے کولو، رسول الله ﷺ مشرکانو ته وویل : چه تاسو څه سوچ کوئ چه زه به تاسو باندے د څه فیصله کونکے یم؟، ټولو جواب ورکړو چه مونږ ستا نه د خیر خواهی امید ساتو ځکه چه ته زمونږه عزتمند ورور ئے، او د عزتمند ورور ځوئ ئے . رسول الله عزتمند ورته وویل : تاسو ټول آزاد یئ، رسول الله ﷺ د معافئ

يو مثال قائم كړو چه خپلو دشمنانو ته ئه عامه معافى وكړه، د مكه د فتح نه پس خلق ډله ډله په اسلام كښي داخليدل شروع شو، په لسم (۱۰) كال د هجرت چه رسول الله ﷺ آخري حج كوونو د يو لاکهـ (۱۰۰۰۰) نه زيات صحابه كرام ورسره وو، د حج نه پس واپس مدينه منوره ته راغے .

د بهر نه د وفدونو راتلل او بادشاهانو ته خطونه :

د نبی کریم ﷺ نبوت گیر چاپیره خور شوه وو، د هر طرفه خلق ډله ډله د مدينه په طرف راتلل، او اسلام كښي داخليدل، بل طرفته نبی کریم ﷺ د قبيلو مشرانو او بادشاهانو ته دعوتى خطونه ليړل شروع كړل، بعضو دعوت قبول كړو، په اسلام كښي داخل شو، بعضو د خط احترام وكړو، او هدايا ئه راوليړلے، خو اسلام ئه قبول نكړو، او بعضو د خط د وجهه نه ډير غصه كښي راغلل او د نبی کریم ﷺ خط مبارک ئه شهيد كړو، لكه دا كار د فارس بادشاه كسرى وكړو، رسول الله ﷺ ورته بدعاء (بنيرے) وكړے :
(اللَّهُمَّ مَرِّقْ مُلْكَهُ) (اے الله ! بادشاهى ورله تېكړے تېكړے كړه). خو ورځے پس خپل ځوى مړ كړو، او بادشاهى ئه ترے واخستله، دغه رنگه د مصر بادشاه مقوقس مسلمان

خو نه شو لیکن د رسول الله ﷺ د استازی ډیر احترام ئے وکړو، او هغه سره ئے ډیرے هدایا نبي کریم ﷺ له راواستولے، او دغه شان حالت د روم د بادشاه قیصر هم وو، هغه هم د رسول الله صلي الله عليه وسلم د خط خکله جواب ورکړو، او د خط اکرام ئے وکړو او قاصد ته ئے هديي ورکړے. او د بحرین حاکم منذر بن ساوی واقعه داسے وه چه کله ورته د رسول الله ﷺ خط میلاو شو، دا خط ئے بحرین والو ته بیان کړو، بعضو اسلام قبول کړو او بعضو انکار وکړو.

د نبي کریم صلي الله عليه وسلم وفات :

رسول الله ﷺ چه د حج نه واپس شو، نو دوه یا یوه نیمه میاشت پس د بیماری ابتداء وشوه، او ورځ په ورځ بیماری زیاتیدله تردے چه د مونځ امامت نه معذور شو، نو ابوبکر صدیق رضی الله عنه ته ئے د امامت امر وکړو چه خلقو ته مونځ کوه، د هجرت یولسم (۱۱) کال د ربیع الاول په دولسمه (۱۲) نیټه د گل په ورځ د رسول الله ﷺ روح مبارک د دنیا نه سفر وکړو، پدے وخت کنبې د رسول الله ﷺ عمر مبارک درے شپيته (۶۳) کاله وو، صحابه کرام رضوان الله عليهم

اجمعین چه خبر شو، ډیر د غم او پریشانی حالت وو، خوګ دے خبرے منلو ته تیار نه وو، بالآخر ابو بکر صدیق رضی اللہ عنہ خطبه وکړه، مسلمانانو ته ئے د تسلیٰ خبرے وکړے، چه رسول اللہ ﷺ یو بشر وو، او هر بشر باندے به مرګ راځی، ددے نه پس صحابه کرام مطمئن شو، او رسول اللہ ﷺ له ئے غسل ورکړو، او د عائشے رضی اللہ عنها په کوټه کښې ئے دفن کړو، رسول اللہ ﷺ د نبوت نه مخکښې څلویښت کاله (۴۰) مکه مکرمه کښې اوسیدلو او دیارلس (۱۳) کاله د نبوت نه پس مکه مکرمه کښې وو، او مدینه منوره کښې رسول اللہ ﷺ لس (۱۰) کاله اوسیدلے دے، د رسول اللہ ﷺ د وفات نه پس په اتفاق سره د مسلمانانو اول خلیفه ابوبکر صدیق رضی اللہ عنه مقرر شو .

د رسول اللہ ﷺ حلیه مبارکه :

د نبی کریم ﷺ قد درمیانه وو نه ډیر لوئی او نه ډیر ټیټ وو، ټول اندامونه ډیر مناسب، فراخه سینے والا وو، ځائسته مخ، سپن رنگ والا چه ګلابی کرنے پکښې ځلیدلے، غونډ مخ، تورے سترګے، باریکه پوزه، ځائسته خوله، ګنږه ګیره، ځائسته خوشبودار جسم، نرم نرم اندامونه، انس رضی اللہ

عنه فرمائی چه ما مشك او عنبر او بله خوشبوئی د نبی کریم ﷺ د خوشبوئی نه خائسته نده موندلے، د نبی اکرم ﷺ لاس مبارک ډیر نرم وو، تر او تازه خنديدونكے مخ، خائسته آواز، مختصرے خبرے، د رسول الله ﷺ په باره كښې انس رضی الله عنه فرمائی چه نبی کریم ﷺ د هر چا نه خائسته، د هر چا نه زیات سخاوت والا، او د هر چا نه زیات بهادر وو.

د رسول الله ﷺ اخلاق مبارک

رسول الله ﷺ يو بهادرا او با همته انسان وو. علي □ فرمائی. چه کله جنگ به گرم شو او خلق به یو بل کښې گډوډ شو مونږ به رسول الله ﷺ ته رامنډه کوله. رسول الله ﷺ د ټولو نه زیات سخاوت کونکی وو، داسی چرته ندی شوی چه د رسول الله ﷺ چا څه غوښتلی وی او هغه ورته انکار کړی وی، رسول الله ﷺ ډیر د صبرناک او با وقاره مزاج والا انسان وو، د خپل ځان دپاره چری انتقام ندی اغستلی. او نه د خپل ذات دپاره په چا باندی غصه کړی ده. او که د الله تعالی مقرر شوی حدود به مات شول د الله تعالی د خطر ه دهغی انتقام به اغستلو، د حق په معامله کښې به خپلوان

غریبانان او مالداره ټول د رسول الله ﷺ په نظر کښې ټول برابر وو، او دا تعلیم امت ته ورکړې دی چه اوچتوالی د یو په بل نشته دی مگر په تقوی باندی. ټول خلق د حقوقو په لحاظ سره برابر دی، د مخکینو امتونو د هلاکت سبب هم دا وو چه یو مالداره سړی غلاء وکړه هغه به معاف ئی کړو او غریب سړی باندی به قانون جاری کوو رسول الله ﷺ فرمائل: په الله تعالی قسم. که فاطمة بنت محمد هم غلاء کړی وی ما به دهغی لاس هم پریکووو (صحیح البخاری ۳۴۷۵: ومسلم ۱۶۸۸ رسول الله ﷺ په خوراک کښې چرته هم عیب نه راوباسلو. که خوښ به شو نو خوراک به تری وکړو او یا به پرېنودلو، کله به یو میاشت دوه میاشتی تیری شوی او د رسول الله ﷺ په کور کښې به اور قدرته بل نشو. د رسول الله ﷺ خاندان والو به په اوبه او کهجورو باندی وخت تیرولو، رسول الله ﷺ به د لورې د لاس خیتی پوری یو یا دوه کانړی تړل، د کور په کارونو کښې به د کوروالو سره مدد کولو د بیمارانو بیمار پورسے له به ورتللو، عاجزی او تواضع په نبی ﷺ کښې ډیره زیاته وه. غریب سړی او مالدار عام انسان او صاحب حیثیت چابه چه

راوبللو راتللو به ،د غریب نه د هغه د غربت د وجی نه
نفرت نکوو او د بادشاه نه د هغه د بادشاهت د وجی نه یره
نکوله، آس ،اوبن،خر، خچر .هر قسم سورلی بانندی سورلی
کوله .

وبالله تعالی التوفیق

فهرست د نبی کریم ﷺ د ژوند مختصر حالات

3	د عربو د جاهلیت دور
4	د دوه ذبیحینو ځوی
6	د هتیانو واقعہ
8	د رسول الله ﷺ پالنه او رضاعت
10	د شق الصدر واقعہ
11	د مور او د نیکه وفات
12	تجارت او واده
15	نبوت
17	بنکاره تبلیغ
20	هېشوته هجرت
22	عجبه واقعہ
22	د هر قسم تعلق پریکول
24	د غم کال
25	د طائف سفر

26	د سپوږمۍ دوه ټکړې کیدل
27	واقعہ د معراج
31	د اسلام د دعوت نوی محاذ
35	د مدینې هجرت
36	جنگ بدر
38	جنگ احد
39	جنگ خندق
40	فتح مکہ
41	وفود راتلل او بادشاهانوته خطونه
42	د نبی کریم ﷺ وفات
43	د رسول الله ﷺ حلیه مبارکه
44	د رسول الله ﷺ اخلاق مبارک